

Адыгэ Республикэм и Къэралыгъо Совет — Хасэмрэ и Правительствэрэ ягъэзет

ЯлофшIэнкIэ къалэжъыгъ

Адыгэ Республикэм и Лышъхъэу ТхакIушынэ Аслъан къэралыгъо ыкIи республикэ тын лъапIэхэр зыфагъэшъошагъэхэм тыгуасэ аритыжъыгъ. Адыгеим иэкономикэ хэхъоныгъэхэр ышынхэм зилахышIу хэзышIы-хъэхэрэм зэрарыгушхорэр, зэрафэразэр, ахэм къалэжъыгъэр зыщари-тыжъырэ Iофтхъабзэ-хэм сыдигъуи игуапэу зэрахэлажъэрэ рес-публикэм ипащэ кы-луагъ, ялофшIагъэ ащ фэдэу кызырэхэагъэ-щыгъэм фэшI къафэ-гушIуагъ.



— Илъэс зэкIэлъыкIохэм шыуищытху яжъугъаIозэ, уцуи гъэпсэфи шыуимыIэу республикэм ыкIи Урысыем шыуафэлэ-жъагъ. Ар тэ дэгъоу зэхэтшIэ ыкIи ащкIэ инэу тышпурфэраз, — кылуагъ ТхакIушынэ Аслъан къэзэрэуагъоигъэхэм закъыфи-гъазэзэ.

Урысые Федерацием и Пре-зидентэу Дмитрий Медведевым унашъоу ышIыгъэм диштэу орденэу «Родительская Слава» зы-филорэр афагъэшъошагъ Мые-кIопэ районым шыпсэхэрэ зэ-шъхъэгъусэхэу Андрей ыкIи На-дежда Соловьевхэм. Лъэныкъоу зыщылажъэхэрэм гъэхъагъэу ащашIыгъэхэм, густыныгъэ фы-ряIэу ялофшIэн зэрагъэцакIэрэм афэшI УФ-м и Президент иуна-шъокIэ заслуженнацIэр къафа-гъэшъошагъэу ар къэзыушыха-тырэ тхылъхэмрэ бгъэхалъхъэ-хэмрэ аратыжъыгъэх Адыгэ электрическэ сетхэм Iоф ащы-зышIэрэ Виктор Кузьминымрэ АР-м культурэмкIэ и Министер-ствэ и Картиннэ галерее идирек-торэу Бырсыр Абдулахэр.

АР-м и Лышъхъэ иунашъокIэ «Адыгеим и Шытхъуэхэ» зыфи-лорэ медалыр фагъэшъошагъ техническэ шIэныгъэхэмкIэ док-торэу, профессорэу, научнэ-про-изводственнэ концернэу «Лидар» зышIэм (Москва) ипрезидентэу ГьукIэлI Юрий. «АР-м псауны-гъэр къэухъумэгъэнымкIэ иза-

служеннэ IофышI» зыфилорэ щытхъуцIэр къалэжъыгъ Ябло-новскэ муниципальнэ поликли-никэм иврач-эндокринологэу Шъоумыз Нэфсэтрэ Мыекъо-пэ къэлэ поликлиникэу N 4-м иврач-кардиологэу Пэнэшъу Светланэр. АР-м изаслуженнэ журналист хъугъэх республикэ гъэзетэу «Адыгэ макъэм» исоб-корэу ХъуштI Щэбанрэ АР-м ижурналистхэм я Союз хэт Тыр-коо Заурбийрэ. «Адыгеим иза-служеннэ артист» зыфилорэ щытхъуцIэр фагъэшъошагъ эс-траднэ оредыIоу Къэбэртэе-Бэлъ-квар Республикэм щыцI Тхэгъэ-лыдж Светланэ. Спорт лъэпкъ зэ-фэшъхъафхэмкIэ тренерхэу Бэ-гъэдыр Руслъан, Хъабый Бай-зэт ыкIи Хъэшъхъанкъо Айвар «АР-м изаслуженнэ тренер» хъу-гъэх. Джащ фэдэу агропромыш-леннэ комплексым, промышлен-ностым, нэмыкI лъэныкъохэмкIи гъэхъэгъэшIу зышIыгъэхэм къа-лэжъыгъэ тын лъапIэхэр араты-жъыгъэх. АР-м и Лышъхъэ ирэ-зэныгъэ тхылъхэр нэгыритIум афагъэшъошагъ.

ТхакIушынэ Аслъан щытхъу-цIэхэр ыкIи тын лъапIэхэр кы-заретыжъыхэм ыуж ахэр кызы-фагъэшъошагъэхэм джыри зэ къафэгушIуагъ, псауныгъэ пытэ яIэу, ягъэхъагъэхэм къащымы-кIэу ыпэкIэ лъыкIотэнхэу къа-фэлъэлуагъ. Зэхэтхэу нэпэплъ сурэт зытырарагъэхыгъ.

ТХЪАРКЪОХЪО
Адам.

Сурэтыр А. Гусевым тыри-хыгъ.

ГумэкIыгъом икIэуххэр дагъэззыжъыщтых

Шэуджэн районым икъоджи-тIоу Мамхыгъэрэ Хъакурынхъа-блэрэ цыфхэр зыщыпсэхэрэ унэхэу ыкIи социальнэ псэуа-лэхэу адэтхэм шышъхъэиум и 3-р кызышхыащт чэщым жы-бгъэшхоу шылагъэм зэрар ари-хыгъ.

Адыгэ Республикэм и Лы-шъхъэу ТхакIушынэ Аслъан пшъэрыл зэрэфишIыгъэм тетэу АР-м и Премьер-министрэ игуа-дзэу, ГО-мкIэ ыкIи ЧС-мкIэ республикэ комиссием и Тхъа-матэу Алексей Петрусенкэр а чыпIэхэм ащылагъ.

ПэшIорыгъэшъэу зэрагъэунэ-фыгъэмкIэ, Мамхыгъэ дэс цыф-хэм яунэ 23-мэ ашъхъэхэр ыкIи электричествэр зэрэклорэ линие-хэр ыгъэфыкыуагъэх. Хъакуры-нэхъаблэкIэ лъэпкъ культурэм и Гупчэ иунашъхъэ щыцI жыбгъэ-шхом кытыритхыгъ, джащ фэ-дэу гъэмэфэ кинотеатрэм, кIэлэ-

цыкIу IыгъыпIэм, реабилитац-ионнэ гупчэм, еджэпIэ-интерна-тым, район гъэзетыр зычIэт унэм ыкIи цыфхэр зычIэс унищмэ ашъхъэхэр кытыритхыгъэх. Жыбгъэшхом чыгыпшI пчъа-гъэ рикIыкIыгъ, электроподстан-циеу «Мамхыгъ» зыфилорэм токыр емыкIолэжъы ышIыгъ, вольтышхо зыIэ ЛЭП-хэм апкэ зэрар рыхыгъ.

ТхакIушынэ Аслъан пшъэ-рыл афишIыгъ зэрарэу ахы-гъэр псынIкIэу кырадзэнэу ыкIи а цыф псэупIэхэм адэхсэм Iэ-пыIэгъу аратынэу. ГумэкIыгъор кызышхыгъэ чыпIэм Iоф ша-шIэ энергетикхэм, МЧС-м испе-циалистхэм, министерствэхэу мэкъу-мэщым, псэолъэшIыным ыкIи ЖКХ-м ялофыгъохэм япхы-гъэу щытхэм ялофышIэхэм.

Адыгэ Республикэм
и Лышъхъэ
ипресс-кыулыкъу

АР-м и Къэралыгъо Совет — Хасэм иунашъу

Адыгэ Республикэм и Къэралыгъо Совет — Хасэм
НыбжыкIэ парламентэу цызэхашъщтым хэтыщтхэм ягъэнэфэн ехылагъ

Адыгэ Республикэм и Къэралыгъо Совет — Хасэм НыбжыкIэ парламентэу цызэхашъщтым ехылагъэ Положением ия III-рэ раздел тегъэ-псыхагъэу Адыгэ Республикэм и Къэралыгъо Совет — Хасэм унашъо ешIы:

1. Адыгэ Республикэм и Къэралыгъо Совет — Хасэм НыбжыкIэ парламентэу цызэхашъщтым хэтыщтхэм ягъэнэфэн зэрэклорэмкIэ макъэ ягъэIугъэнэу.

2. Адыгэ Республикэм и Къэралыгъо Со-вет — Хасэм НыбжыкIэ парламентэу цызэ-хашъщтым хэтыщтхэм якъэгъэлъэгъонкIэ уна-

шъохэр къэбар жъугъэм иамалхэм мы унашъор кызыхауытэрэм ыуж мэзитIу пIалъэм кыкIолI Адыгэ Республикэм и Къэралыгъо Совет — Ха-сэм IэкIэгъэхъэгъэнхэу.

3. Заштэрэ мафэм щыублагъэу мы унашъом кIуачIэ илэ мэхъу.

Адыгэ Республикэм и Къэралыгъо
Совет — Хасэм и Тхъаматэу
Федор ФЕДОРКО

къ. Мыекъуапэ,
бэдззогъум и 27-рэ, 2011-рэ илъэс
N 111

АР-м и Къэралыгъо Совет — Хасэм

Лъэпкъ ыкIи культурнэ хабзэхэр къэухъумэгъэнхэм, ахэм хэхъоныгъэ афэшIыгъэным яла-хышхо зэрэхашыхэрэм, Iофэу зыфэгъэзагъэхэмкIэ IэпIэсэныгъэ ин зэрэхалъым ыкIи кыт-кIэхъухъэхэрэм япIункIэ гъэхъагъэхэр зэрашIыхэрэм афэшI Адыгэ Республикэм и Къэралыгъо Совет — Хасэм и Шытхъу тхылъ афагъэшъошагъ:

— Шъхъэлэхъо Светланэ Ибрахимэ ыпхъум, Адыгэ Республикэм лъэпкъ культурэмкIэ и Гупчэ идиректор игуадзэ;

— ПэшIо Нурет Щэбанэ ыпхъум, Адыгэ Республикэм лъэпкъ культурэмкIэ и Гупчэ лъэпкъ творчествэмкIэ иотдел ипащэ.

В. Путиныр ныбжыкIэмэ ащэгугъы

Урысыем и Премьер-министрэу Владимир Путиныр ныбжыкIэмэ языгэпсэфыплэу «Селигер-2011»-м вертолеткIэ зэбыбым, зэлуклэгъоу зыхэлэжыагъэм плуныгъэ мэхъанэ илэуи щытыгъ. Урысыем Народнэ фронтыр щызэхашэныр сыда кызыхэкIыгъэр? Партиеу «Единэ Россием» лъэхъаным диштэу сыд фэдэ зэхьокIыныгъэха ищыкIагъэхэр?

Хэгъэгум зэхьокIыныгъэ инхэр фэхъунхэм сенаушыгъэ зыхэлъ ныбжыкIэхэр чанэу хэлэжъэнхэм фэшI Народнэ фронтым ишлуагъэ къэкIоштэу Владимир Путиным елыгъэ. Партиеу «Единэ Россием» зэхьокIыныгъэ инхэр ищыкIагъэх. Лъэхъаным диштэу Iофхэр зэхэщэгъэнхэм пае ныбжыкIэхэр бэ хъухэу Народнэ фронтым хэмыхъэхэ хъуштэп.

НыбжыкIэмэ шэн дахэхэр зэрахъанхэм, псауныгъэ пыгъэ ялэу лэжъэнхэм, псэунхэм пае план хэыгъэу «Селигер-2011»-м щызэхэгъуцуагъэм Владимир Путиным зычигъэгъозагъ. Илътэсым кыкIоцI В. Путиным ионтэгъугъэ грамм 500 хигъэкIынуу ныбжыкIэмэ къариуагъ.

Партиеу «Единэ Россиер» Iэ-

пылэгъу къафэхъуи, «Селигер-2011»-р зэхашагъ. Ащ фэдэ ныбжыкIэ зыгъэпсэфыплэхэм Iэ-кIыб хэгъэгухэм Iоф ащашIэ, опыт ялэ хъугъэ. «Селигерыр» къэзыубырымэ апэуцужыныхъ, язэхэхъэхэм къарагъэблэгъэнхэ фаеу В. Путиным елыгъэ. ЕплъыкIэ зэфэшхъафхэр зилэхэм уядлэуэ, акылы кызэдэбгъотын плъэкIышт.

Кризисыр Урысыем щаухыгъэу В. Путиным кылуагъ. Зэгъэпшэнхэр ышIхъэзэ, Урысыем щызекIорэ ахъшэм ыуасэ агъэпытэн зэрэфаер кыхыгъэщыгъ.

Пщэры хъугъэ ныбжыкIэхэм В. Путиныр алукагъ. Никита Итальянцевым килограмми 148-рэ кышчэщыгъ, килограмм 37-рэ зыхыгъэкIыгъ. Спортм упы-

лын зэрэфаем, гушхъэ кIуачIэр зэрэбгъэпытэщыгъм удэшхъахы зэрэмыхъуштым, нэмыкIэхми атегушылагъэх.

ГъогурыкIоным ишапхъэхэр нахъышIоу гъэфедэгъэнхэм, нэфынгъуазэм плъыжыыр къегъэ-лэагъоми, щынагъо щымылэмэ водителыр ыпэкIэ лъыкIуатэ хъуштэу Александр Шумскэм елыгъэ. Ащ нэфынгъуазэр зыфгытырагъэпсыхъэкIэ машинэхэм бензинэу агъэстырэр, машинэ «пробкэхэр» нахъ макIэ хъуштых. США-м, Германием, нэмыкIэхми а опытыр ащагъэфедэ.

Альпинистхэм яIофыгъохэм В. Путиным зашигъэгъозагъ, Премьер-министрэм ятэ Хэгъэгугъу зэошхом хэлэжыагъ. Заом ехылылэгъэ къэбархэр къалуатэхъэзэ, щысэхэр къахыгъэх.

2005-рэ илътэсым кышчыублагъэу «Селигерыр» зэхашэ. НыбжыкIэ IофыгъохэмкIэ федеральнэ къулыкъур ащ кIэцакIо фэхъугъ. Хыкъумэу Селигерыр Тверь хэкум ит, къалэу Осташковым пэгъунэгъу.

Уасэхэм къахэмыхъоным фэбанэх

Мы аужырэ илътэсхэм бензиным ыуасэ лъэшэу кызырэхъуагъэм цIыф кызырыкIохэр, водителхэр лъэшэу егъэгумэкIых. Монополистхэм яеплъыкIэ дыримыгъаштэу, Урысыем иполитическэ партиеу «Единэ Россием и НыбжыкIэ Гвардие» ирегиональнэ къутамэу Адыге-

им щыIэм Мыекъуапэ бензин зыщырагъэхъорэ станциеу дэтхэм ащыщ горэм дэжъ акциеу «Бензин пугытым тыфэбанэ» зыфиIорэр тыгуасэ щызэхышэагъ. Мыщ фэдэ Iофтхъабэхэр Урысыем ишъолъырхэм зэкIэми мы мафэм ащыкIуагъ.

Фестивалыр кызэлэуахыгъ

Турист-спорт фестивалэу «Фышт иджэгукIэхэр» зыфиIорэр шышхъэлым и 4-м кышчегъэжыагъэу и 7-м нэс Мыекъопэ районым щыкIошт. Мы Iофтхъабээр я 11-у Адыгэ Республикэм щызэхашэ ыкIи, хабзэ зэрэхъугъэу, регион зэфэшх-

хъафыбэм къарыкIырэ лъыкIохэр ащ хэлажъэх. Фестивалым кIэцакIо фэхъугъэх Мыекъуапэ физическэ культурэмрэ спортымеркIэ икомитетрэ Адыгеим спорт туризмэмкIэ и Федерациерэ. (Тикорр.).

ГъэцэкIэжыынхэр лэагъэкIуатэх



Квартирабэу зэхэт унэхэм гъэцэкIэжыын дэгъухэр яшылIэгъэнхэмкIэ федеральнэ программэу 2008 — 2011-рэ илътэсхэм ателытагъэм ишлуагъэкIэ республикэм ипсэуплэхэм ащышхэм а IофшIэнхэр ащызэшлуахы. Унэ-коммунальнэ хъызмэтым щыкIорэ зэхьокIыныгъэхэм Iэпылэгъу афэхъугъэнымкIэ федеральнэ Фондэу зэхашагъэм имылыкIуэ илътэсиплI хъугъэу гъэцэкIэжыын IофшIэнхэр тиреспублики щэкIох.

Адыгэ Республикэм псэолътэ-шIынымкIэ, транспортмкIэ, унэ-коммунальнэ ыкIи гъогу хъызмэтымкIэ иминистрэ игуадзэу Хъаткьо Рэмэзанэ тызэрэ-щигъэгъозагъэмкIэ, ЖКХ-м щыкIорэ зэхьокIыныгъэхэм Iэпылэгъу афэхъугъэнымкIэ Фондым иунашъокIэ квартирабэу зэхэт унэхэм капиталънэ гъэцэкIэжыынхэр яшылIэгъэнхэм пае мы илътэсым телытэгъэ ахъшэу сомэ миллион 35-м ехъу Адыгеим кыфитIупшыгъ. Ащ нэмыкIэу, республикэ ыкIи чIыплэ бюджетхэм, квартирабэу зэхэт унэхэм абысымхэм къатефэрэ ахъшэ

Iахэр кыхалхъашт. ЗэкIэмкIи мылыкIоу зэлуклэщтыр сомэ миллион 49-рэ мин 901-рэ мэхъу. 2011-рэ илътэсым квартирабэу зэхэт унэхэм гъэцэкIэжыын дэгъухэр яшылIэгъэнхэм телытэгъэ программэм ишлуагъэкIэ унэ 30 республикэм шагъэцэкIэжышт. ЗэкIэмкIи ахэр квадратнэ метрэ мин 71,9-рэ мэхъух.

Республикэм зэкIэмкIи игъэ-кIотыгъэ гъэцэкIэжыынхэр зыщыкIагъэхэр унэ 1500-рэ фэдиз мэхъу. Ахэм ащышэу агъэцэкIэжыгъэр унэ 647-рэ. Ар азыныкьо хъурэп.

— 2010-рэ илътэсым егъэпша-

гъэмэ, мы илътэсым кытIэкIэ-хъэгъэ ахъшэр мэкIэ дэд, — еIо Хъаткьо Рэмэзанэ. — ГушыIэм пае, гъэрэкIо мыщ фэдэ гъэцэкIэжыынхэм сомэ миллион 424-рэ апэлудгъэхъэгъагъэмэ, мыгъэ миллион 50-м шIокIыгъэл. Ар мэкIэ дэд. ГъэцэкIэжыынхэм апэ-Iухъашт мылыкIур бэмышIэу кытIэкIэхъагъ. ЗэкIэ муниципальнэ образованийехэм ззэгъыныгъэхэр адытIэхэу мы программэм кыхэтэгъэлажъэх, шхъадж къытефэрэ мылыкIур игъом IэкIэтэгъахъэ. Непэ республикэм шагъэцэкIэжыыр унэ 30-м щышэу Мыекъуапэ щызэ-тырагъэпсыхъажыхэрэр мыгъэрэ программэм кыхиубытэгъэ унэ 6-р ары. Ахэм ащышхэу этажыбэу зэтет унэ 5-м ахэт лифтхэр зэблахъуштых, зы унэ закъу ныIэп игъэкIотыгъэ гъэцэкIэжыынхэр зыщыкIагъэхэр. Арышъ, IофшIэнхэр мзэитIум кыкIоцI къаухынхэм тышчэгугъы.

Унэхэм ягъэцэкIэжыын епхыгъэ IофшIэнхэм ядэгъугъэ цIыфхэр ымыгъэразэхэу бэрэ кызэрэхэкIырэм фэгъэхыгъэ упчIэр Хъаткьо Рэмэзанэ фэтымыгъэзэн тлэкIыгъэл. Ащ иджэуапэу кызырIуагъэмкIэ, мы программэр зырагъэжыагъэм кышчыублагъэу цIыфхэм ядэо тхылыхэр бэу къалэкIэхъагъэх. Ахэр яамал кызырIыхъу зэрэдагъэзыжышчхэм министрствэрэ ыужит. ПсэолътэшI фирмэхэу зилэ-шIэн емыгугъухэу, шапхъэхэр зыукъохэу къахэфагъэхэр ыужкIэ тендерхэм ахагъэлэжъэжышчхэм ыкIи мытэрэзэу агъэ-цэкIэгъэ IофшIэнхэр кIарагъэ-шIыкIыжышчых.

КИАРЭ Фатим.

Къыхэтыутыгъэм кыраIуалIэхэрэр

Адыгэ шыуашэм имэфэкI



«Налмэсым» икьэ-шъуаклохэу Нэгъой Мадинэрэ Къулэ Мурадинэрэ.

Адыгэ шыуашэм имэфэкI тиреспубликэ щызэхэщэгъэ-ным фэгъэхыгъэу «Адыгэ макъэм» кыхиутыгъэхэм тигъэзетеджэхэм къараIуалIэхэрэр тшIогъэшIэгъон.

— МэфэкI шлагъоу тилэхэм ащыщ хъунэу сэгугъэ, — еIо Мыекъуапэ щыпсэурэ Бэрэ-тэрэ Аслъан. — Адыгэ шыуашэр щыгъэу мэфэкIым сыхэлэжъэшт.

— Адыгэ къашъохэр сикIасэх, Адыгэ къэралыгъо университетым илътэкъэ ансамблэу «Нартым» сыхэт, — еIо Мамсыр Сусаннэ. — Адыгэ шыуашэм и Мафэ гъэмфэ зыгъэпсэ-фыгъом зэхарэмыщ. Студентхэр, ныбжыкIэхэр нахъыбэ хъухэу хэлэжъэнхэм фэшI гъатхэм е бжыхъэм дгъэмэфэкIыныр нахъышIу. Iофтхъабээр къэзы-хыжыагъэмэ лъэшэу тафэраз.

Адыгэ шыуашэр дунаим тет лъэпкъ шъошэ анахъ дахэмэ ахэтэлъытэ, — къеIуатэ Адыгэ Республикэм и Къэралыгъо Академическэ къэ-шъокIо ансамблэу «Налмэсым» иартистэу Къулэ Мурадинэ. — Адыгэ шыуашэр пщыгъэу пчэгум укыхъэ зыхъукIэ лъэпкъым ишэн-хабзэхэр зеохъэх. Адыгэ шыуашэм имэфэкI зэхашэмэ чанэу хэлажъэ зышIоигъохэм ащышых «Налмэсым» икьэшъуаклохэу Бахъукьо Адамэ, Бэрэджэ Сыхъатбий, Нэгъой Мадинэ, нэмыкIэхэри.

САХЪИДЭКЪО Нурбий.

ЗэхьокIыныгъэшхо фэхъугъэп

Бэдээр зэфыштыкIэ шыIа-кIэм кызыдихыгъэ кIыныгъо шхъаIэхэм зыкIэ ащыщ зэры-псэуштыр кызышигъэхъэшт IофшIапIэ зымыгъотыхэрэр кытхэ-тыхэ зэрэхъугъэр. Унэе IофшIа-плэм ипашэ ыгъэлэжъэшт пчъа-гъэр, IофышIэ кызырэкIохэу ыкIи специалистхэу ищыкIэ-гъэштхэр зэрэфаеу егъэнафэшъ, бгъэлажъэхэрэм япчъагъэ хэб-гъэхъон фае плонышъ унашъо фэшIынуу Издын къэзытырэ за-кон щыIэп. Ар зы лъэныкIу. ЯтлонэрэмкIэ, къэралыгъо мыл-кум инахыбэр бэшIагъэ зашэ-жыгъэр, амышагъэу къэнагъэ-ри илътэс къэс нахъ макIэ ашIы. Джащ фэдэу къэралыгъо мылыкIу-кIэ заводи, фабрики, нэмыкI IофшIаплI агъэпсыжыырэп. Арышъ, къэралыгъо чиновник IэнатIэ зы-фэмыубыгышт псэуми IофшIапIэ горэм ибсым лгъэлэжъэшт, уа-мыгъэразэмэ уфэлэжъэшт, уа-мыгъэразэрэмэ, мыпсэу-мылажъэу урамым тетхэм ясатыр ухэуцошт.

Шыпккъэ, зыщылэжъэшт чIы-плэ зымыIэхэм Iэпылэгъу афэхъу-гъэным ехыллэгъэ Iофыгъохэр хабзэм зэримыхъэхэу плон плъэ-кIыштэп. Ащ пэе шыпккъэкIэ кыулыкIуэ зэхэшагъи щыI, хэбзэ шапхъэхэм адистхэу учетым ха-гъэуцуагъэхэм ащ пособиехэр аретых, ашхъэкIэ зыпылышчт-хэ Iоф зэхэзышэ зышIоигъохэм аделэ, сэнэхъатхэр зэрагъэгъо-тынхэм пае IофшIэн зымыIэхэр еджакIо егъаIох.

Адыгэ Республикэм цIыфхэм IофшIэн ягъэгъотыгъэнымкIэ икьэралыгъо кыулыкIуэ и Гъэ-лорышIапIэ а лъэныкIомкIэ тирес-публикэ изэхэщэкIо шхъаIэу щыт. Адрэ пшъэрылхъэу ыгъэца-кIэхэрэм ягъусэу, IофшIэн зымы-

Iэхэм, предприятиехэм ыкIи ор-ганизациехэм къаIуагъэкIыгъэ-хэм, ежъхэм учетым хагъэуцуа-гъэхэм ыкIи хагъэкIыжыгъэхэм, IофшIапIэхэм къатыгъэ вакан-сиехэм, нэмыкIэхэм яхыллэгъэ мониторинг зэхышагъэу, тхъама-фэ къэс зэфэхысыжыхэр ешIых. Аужырэ тхъамэфишым, нэмыкIэу кэплон хъумэ, бэдзэогъум и 13-м кышчыублагъэу шышхъэлым и 3-м нэсырэ палъэм телытэгъэ зэфэхысыжыхъу ышIыгъэхэм кызырагъэлэжъэуагъэмкIэ, IофшIэн зымыIэхэм япчъагъэ Адыгэ Республикэм лъэаплэу щыриIэм зэхьокIыныгъэ фэхъугъэп, зэрэ-процентитIоу къэнэжыгъ.

Арэу щытми, IофшIэн имыIэ-кIэ алытыи учетым хагъэуцуагъэ-хэм япчъагъэ тхъамафэ къэс нахъ макIэ хъуштыгъ. ГушыIэм пае, бэдзэогъум и 20-м ехъулIэу ахэм япчъагъэ 4303-рэ хъуштыгъэмэ, и 27-м ехъулIэу 4250-м ыкIи шышхъэлым и 3-м ехъулIэу 4149-м нэсэу пчъагъэхэр кIеIы-хыгъэх. Ащ дыкIыгъоу тхъамэ-фишым IофшIэхэм япчъагъэ кышчагъэкIэнэу унашъо зэра-шIыгъэм ехыллэгъэ къэбархэр организацие зэфэшхъафхэм цыфхэм IофшIэн ягъэгъотыгъэ-нымкIэ республикэ кыулыкIуэм и ГъэлорышIапIэ кылыагъэлэсы-гъэх. Ахэм ащышых поселкэу Краснооктябрьскэм дэт республикэ къэралыгъо учреждениеу «Предгорнэ мээхозыр» зыфи-Iоу нэбгырэ 19 зыIутыр, ООО-у «Красногвардейскагро-пром-энерго» зыфиIорэр, нэбгырэ 519-м Iоф зышашIэрэ ОАО-у «Кыбылэ телекоммуникационнэ компаниер». Тхъамэфишым кы-кIоцI зэкIэмкIи IофшIэн зымыIэ-кIэ алытагъэхэр нэбгырэ 692-рэ мэхъу. Ахэм ащышхэу нэбгырэ 80-р IофшIэпIэ зэфэшхъафхэм къаIуагъэкIыгъэх.

СЭХЪУТЭ Нурбий.



(Кызыкълэыкълорэр
бэдзэогъум и 28-м
кыдэжкыгъэ номерым ит).

— Адэ уфэмыеба, сизакъоми ар кьэзгъотын, ау сыгуужуаклэ дизэу кыызшыпыклэ укысэхъопсэжын, — хьэтэшхо сызпимыхъу кысифуи, мэ-зым икууплэклэ ежыагъ.

Тэкълурэ лыхьонышъ, кьужъ ша-гъэхэр кызымыгъотхэклэ псынклэу кыыхэкълэжыным сышыгугъыгъэми, сежэу шуклаерэ сышысыгъ. Нахь охъ-табэ тешлэ кьэси, нахь сакъэу сыклэ-дэлуклэу есэгъажэ шъхьаем, бзыумэ яорэд макъэрэ кьанджхэм язэпэчачэрэ афэшъхьаф стхьакълумэ кыридзэрэп. Мэзым сизакъоу сыкызырэхэнагъэм ишынагъо ащ зыхысигъэшлагъэу Ам-занэ седжэу есэгъажэ. Ау иджэуап зэ-хэхьэрэпышъ, сызышыгугъын зэрэ-шымылэр кызыгурылуагъэу кыкълэстхъу, гъэхъунэм сыкыэчъэжы.

Джы мыщи зэрэшысизакъом дуна-ир зэрэщытэу шынагъоу кысигъэ-хъуштыгъ. Зэкълэм сыгу кьэкълэжышъ Лэбэмз хэс мэкъатхъу шынагъохэр тыди уапэ кышцифэхэу Мэд зэриорэр, Амзанэ ахэр кытебанэхэмэ кышчы-шын ыльэкълыштым сызегупшысэкълэ, скълышъоц кьэушхьорэцы. Сэ ахэм за-щысыухъумэным паче сыгулэзэ кум зе-сэдзэ. Сшлоигъо закъор псынклалэу та-дэжъ тыкълэжыныр ары шъхьаем, си-тати, Амзани джыдэдэм мэзым кыых-кълэжыпагъэхэкли, цухэу тызыщэжы-штхэр слъэгъухэрэп. Ахэр ситатэ бжым зыкълэушхьым, яхъун зыща-ублэгъэгъэ чыплэм зэрэшымытыжхэм сшъхъэ кырегъао сызэнэгъуштыгъэ шыпшкэм нэмыкл зэрэмыхъугъэр — тэ тыкыагъани, ежхэр чылэм зэрэкълэжы-гъэхэр. Ащ паче гъэхъунэм тыкызырэх-хъэгъэ гъогуи сынэхэр кытесхынхэ слъэкълэрэп. Нэмыкл лъэныкълэ сып-лъэнэу сыгу кызыкълэжыгъэр, цу пырхъэ макъэ стхьакълумэ кызыреддэр ары нылэп. Сыгулэзэ зыкызызэгъэхэкълэ-клэ, Кьэрэсыу еоллэрэ гъэхъунэ пакълэм гупсэфэу зэрэшыхъухэрэп синэплэгъу кыреддэ ыкли жышхо кьэсэщэжы.

Мыщ дэжым ситатэ мэзым кыых-мыкълэжыгъагъэмэ сшлэщыгъэр сшлэрэп. Чы хьанышлур ытамэ телъэу мэллупэм рекълэжырэ пэрэжыые шъо-лырым кыкълэжыныр кыкълэжыгъэу зэрэ-лъэгъоу сыпэгъочыи, кум тыкълэжы-жыфэ ыуж зыкысымыгъанэу, Амза-нэ кьужъ шагъэмэ алыхъунэу зэрэжы-гъэр, нэужым седжи шъхьаем, зи кы-зырэхымыжыгъэр сыгулэзэ фэслогатъ. Ау шлосыушъфэгъэ сизакъоу сыкы-зэнэм сышынэу зэрэгъэжыагъэр. Сы-фэягъэп сыкырабгъэу кызызэгъэп-лынэу.

— Зымы хъуштэп пшынахъыжъ, — сызэремыжагъэу мыгумэкълэхэу ащ кысело.

— Адэ седжэ зэхъум зи кыложы-щыгъэпи... Лэбэмз хэс мэкъатхъу-хэр кьакълэхи, ашхыгъэмэ шлэ? — анахъ сызышышынэрэмклэ сеупчлы.

— Мэд «имэкъатыхъухэр» арыхэн фаче зыфалэхэрэп, — чы кълыхъэ хьа-нышхоу ытамэ телъыгъэр коу тыкы-зэкълэжыгъэмэ зырилъхьахэкълэ зы-кысфегъазышъ, лухъышхьыгъэ кы-село ыкли гъончэдэ джыбэм елэбэжы, гъожыбзэу кьужъ шэгъэ бжыб кы-рехы, слэгуйтлоу зэгосыубытагъэм зэ-рифэу кыретакъо. — Лэбэмз сэ бэрэ сыхэтыгъ, ау олахъэ зы мэкъатыхъуи ащ шысымылэгъугъэм, мыщи ахэр зэ-рэхэмысхэр кыослон слэкълышт.

— Ащыгъум Амзанэ гъошагъэн фай, — сыгу нахъ псынклэ кьэхъу-жыгъэу жышхо кьэсэщэ.

— Дэгуи пшынахъыжъ ащ фэдэу узэрэфэгумэкълэрэп, ау ишъэогъумрэ ежыррэ губгъуи мээу тили зэкълэ бэ-шлагъэу зэпэлагъэкълэжыахэхэшъ, гъо-щэнкли сыгугъэрэп. Кьэогъэ кьужъ чыгъ горэ ыпэ кыфагъэмэ, зыфаем фэдиз кыгугоинышъ, кыыхэкълэжышъ,

сэри чэу кьэсыупклэгъэр ащ нэс кы-хэхьыжышъ, — ыгъази, мэзымклэ джыри ежъжыгъ. Ау хэхьагъу ифа-гъэп, иджабгъу лъэныкълэ пэчыжъэ-клау ащ кыыхъушъуытыжырэ Амзанэ куозэ кьеджэ фежыагъ:

— Тат, тат, псынклэу моу кьакълэ!

— Сыда кьэхъугъэр, сиклап? — си-татэ кызытеуцуагъэу мэкъэ рэхьатклэ сеупчлы.

Кьэхъугъэр сэ зымы кысифоужынэу щытыгъэп. Сыда плэмэ ситатэ кы-сифуагъэм емелытыгъэу сицыхъэ телъыгъ мэкъатыхъухэм сшынахъыжъ кызырэфажыагъэм.

ХЪУРМЭ Хьусен

Тиурам тыгъэр



Роман

Ятлонэрэ
тхылым
щыц
пычыгъохэр



Сурэтыр
авторым
ышыгъ

— Тат, сэ кьэзгъотыгъэр зыфэдэр пшлагъоти! Псынклэу некълэ, озгъэлэ-гъушт! — сшынахъыжъ джы ситатэ ыпашхъэ зэритызи куоштыгъэ.

— Сыда шъуи ащ фэдизэу згъэ-шлэгъонэу о сэгбэлэгъушчы? — си-татэ цыхъемышл макъэклэ сеупчлыгъэми, кызыдикълэжыгъэмклэ гулэзэ зыгъэзэжы-гъэ Амзанэ ыуж ихьагъ. Тэкълурэ ахэм сакълэлыплэгъэу сызыщэтым сэри ауж сильэдагъ.

Зэрелъэкълонхэрэм паче слэкълэ тэрэзу зыкысыухъумэжын сымылэкълэу чыпэхэр кысэненэпшъуаохэзэ, хьам-шхунтлэр зыщытхыгъэгъэ чыплэм тыблэкълэ, чыжъэкълэу мэзым тызыха-хъэм, Амзанэ тыкызызэтыригъэуцуи, кызылуишхьотыгъ:

— Еплъ, тат, мыры зыфэсфугъэр! Бэба, зэкълэри кум ифэштэп ныла?

Сшынахъыжъ кыгъотыгъэу ты-кызыдишагъэр лшъхьашхор угу кы-гъэкълэу натрыфышхъэ зэтэкъуагъэу кычлэкълыгъ. Ащ чыгъ пклэшъэхэр те-тэкъогагъэх. Колхоз губгъошхом шы-кълэжыгъэр натрыфыр арышъ ащ фэ-диз зыбагъэу хъун ыльэкълэу кыс-щыхъурэр ыкли хьамэм зэрэтэкъо-гъэн фаер ситатэрэ синанэрэ кьало-хэрэмклэ сэшлэшъ, джы слэгъурэ за-улэр мэзым зыкълэжыгъэр кызыгурылон сымылэкълэу ситатэ сеупчлы:

— Мыщ дэжым хьамэ шашлы-щышъ ара мы натрыфыр кызы-кълэшагъэр?

— Мэзым хэта хьамэ щызышлэрэр? Кузэрымыхъэм узэрэпырыклэу шы-лыгъэ натрыфэу зымафэ тынэдхэм клэжыгъэмэ мыр щыц. Зыгорэхэм кьатыгъуи кыхатэкъуагъ, етланэ ядэжъ ащэжыныу, — Амзанэ ышлалэрэм фэ-дэу сиупчлэ иджэуап кыретыжы.

Сэ ар сшлэшъ сфэгъэхъурэп, Кьэрэ-сыу ку ушъагъэкълэ укызыпырыкълэныр хэгъэкълэ, зымы клэмышлагъэхэу шыхэр зыхахъэхэкълэ исэе куу ечъэхьэхэзэ, ха-нэхэу пстэури рэгъушлэшъ. Ащ натрыф кухъэ кызыпырышхын зэрэмылэкълэ-штым сицыхъэ телъэу есэлэ:

— Кьэрэсыу егъашли куклэ узэ-

пырыкълэшхъуштэп!

Ситати ар зэришлэрэр кьэзгъэушы-хъаты сшлоигъоу сеплы.

— Мы пшынахъыжъ кылорэр тэ-рэкълэ енэгъуагъо, сишъау, — ащ сшъхьашъо лэ кышефэми, Амзанэ зэ-рэдэригъаштэрэп сигуапэп.

— Мо заулэр кьатыгъу зэхъум Хьа-лушъожыкълор тыдэ шылагъа адэ? — ситатэ сеупчлы синанэрэ Амзанэрэ фышхъэ тэкълэжыые кьашыпынэу зэ-рэфэягъэхэм паче Хьалушъожыкълор кьамышклэ лау кызызэрогагъэр сы-нэгъу кыкълэуцожыгъэу. Кызыгурылон сымылэкълэрыр натрыф самэшхор мэ-

— Заур иехэр арынхэкли пшлэнэп...

— Заур ишыхэм натрыф зэрыз куш-хор мыш фэдэ кьулэджэ шынагъом егъашли кызыпырашхъуштэп! — сишъэогъу Русланэ дэжъ сыкыкълэ-жы зыхъукълэ бэрэ слэгъурэ шы лэпс-лэпсэхэм ащ фэдиз кълучлэ зэрахэмы-лым сицыхъэ телъэу сшынахъыжъ есэлэжы.

— Адэ Мэд ишыхэр ара кызыпы-рызышхъуштхэр?

— Хьау, Лекэ иехэр арых!

— Ахэм икьамышклэ дэгъоу ахэо зэпытызэ, ашхъэ гъэкълэжыгъэу кызы-рэхъыжыгъэм паче, зэкълэми анахъ бэлахъэхэкълэ умыгугъ.

— Адэ Ереджыбэ иер? — Хьа-тикъуаекълэ заджэхэрэ тилахъыл ныоу чыжъэу кыкълэзэ, мазэм зытло-зыщэ тадэжъ кьакълорэр зыпхъухэу тпэмычы-жъэу щысхэм яклэлэ зыкыэщэгъу ишы-кьэритлоу лъэхъум хэт зэпытэу зечъэ-хэу слэгъухэрэр ары зыфаслогхэрэр. Ау ар Амзанэ зэхихыжышхьыгъэкълэ сы-гугъэрэп, ситатэ игъэпсыклэ ыумы-сызэ тхъаусыхэщыгъэшъ.

— Тэц паче кыхатэкъогъэнкли мэ-хъуба а натрыф шлагъор, сыда джы мэ-зым кызыкълэжытыгъанэрэр! Ар зэ-тлэгъыжыгъэм ышлэшъ мыхъоу боу шлоу шхын! — ылоштыгъ ащ мырагъэу.

Аужырэ уахътэм гу зылыстэрэр Кэланэ игушылэ шыпкыэхэр сшына-хъыжъ бэрэ кыкълэлотыкълэжынын шэн кызырештагъэр ары. Джыри зэхэхь-хэрэм мыр ежъ ий слонэу зыгори ахэ-тыгъэп.

Ситатэ кухъэныкълэ фэдиз хъурэ чэу кыуупклэгъэр кум кыришхьыи, чы-лэм тыкызызэкълэжым, щэдэжэгоуж хъугъахэгъэ...

Джэгум паго кьеклы

Зэрэсшлоигъуагъэм фэдэу дунаир ошлу дахэу Хьамэщкъомэ аджэгоу ты-закъэщыгъэр тефагъ. Ащклэ зышлуагъэ кьэкълэуагъэу кысшлэшлэрэр, тыгъос-пчыхъэ сызэгъолыжыным Тхьэм сы-зэрелъэлугъагъэр ары.

Джэгум кышышхьонхэу ащэшт кьоджэ пшашъэхэм сшыпхъунахъы-жъэу Суси, Шъуукъарэ ыпхъу Тэмари зэрэщышхэм сицыхъэ телъыгъ. Джыри зи кьарамылуагъэми, ашлуабэ дашлэу ежъхэри ащ зэрэжэжэрэр ялэклэ-шылэкълэжыгъэу кьахэщышхьыгъэ. Тусэ ар шлолофыгъэп, зиуз ыгъэгъолыпагъэу кьэмытэджышхьурэ Самэт кыкълэры-кълэжыгъэп. Ар джы чэфынчъэ зэ-пыт, чэщ гъумэкълэу кълыхъэмэ кьин зэрэрагъэлэгъурэр мыгъуащэу инэу зэхъуагъ.

Мыдрэ Сусэрэ Тэмарэрэ джэгум изыфэгъэхъазырынклэ егъэлыагъэу мэгумэкълэу кысщэхъу, кьакълупэрэ шъошэ дэхэ дэдэхэм зи япшлэжынын имышхьыкълэжыгъэу зышлалъэн кьодыем фэхъазырхэу сэлъыгъэшъ. Сыда плэмэ пшъэшъэ анахъ кьэшъуаглохэм ащыш-хэу чылэм зэрэщалыгъэхэрэм паче, мыщ ыпэкълэ Пшычэу шылэгъэ джэгоу зыда-щэгъагъэхэм кызырэкълэжыгъэхэм тетэу Сусэ исаче изэгъэгъэжынын фежыи, ыгу рыхъыпэрэ шъошэ дахэр кызыппи-лыхъэу, ыгъэкълэбзэжъэу, шыкълэжыгъэу фильэгъухэрэр ыгъэтэрэзыхъэу ылозэ чэщ реным мычъеуе шыси, нэф кьэ-шъыгъахэу дэпкъым пилъэжыгъагъ. Ар зыкълэсшлэрэр, пчэдыжъ чэм дэфы-гъом дэжъ Тусэ игъусэу шагур зэдап-хъэнкли зэхъум, тэкълэ нахъ мыхъуми зэрэмычъыагъэмклэ синанэ ащ ыгу егъоу джыри шылыгъэгъомэ зэрэхъу-штыгъэр кырилоу зэхэхьыгъэшъ ары.

Тэмари ащ фэдэу исаче сыдигъокли зэрэпылым, джыдэдэми зышхьыгъэмэ хъунэу зэрэхъазырыпсым седжэнджэ-шыжыныу щытэп. Зыкълэшымытыр, силэгъу ышыпхъунахъыкълэу Дзэхъанэ сыдэдэжыгъунэу ядэжъ сыкло кьэси, Тэ-марэ исайи ядэпкъ кыгъэкълэракълэу, тэмэкълэдэхэр зилэ пылапэлэмклэ зэрэ-пылагъэр сэлъэгъушъ ары.

(Джыри кыкълэжышхьыгъэ).

Фильмэхэм кьакІэупчІэх, адыгабзэр...

Тыркуем шыклогъэ фестивалхэм лъэпкъ мэ-хьанэу ялэм кытегушчы-Іэ тшІоигъоу Нэгъэплъэ Аскэрбий тельэлуьгъ. Адыгэмэ афэгъэхьыгъэ фильмэхэм япроектхэм ар зэхэщакІо афэхьугъ. Тильэпкъэгъухэу ІэкІыб хэгъэгум шыпсэурэмэ алукагъ.

— Мраморнэ хым дэжъ шы-клогъэ фестивалым нэбгырэ ми-ни 6 фэдиз хэлэжъагъ, — еІо Нэгъэплъэ Аскэрбий. — Къалэу Генен ар пэгъунэгъу. Тильэпкъэ-гъухэр дахэу кытпэгъокІыгъэх, адыгэмэ альапсэ тыхэку зэрэ-шыІэр ашІэ.

— Адыгэ къуаджэхэу Пэнэжыкыуай, Пчы-хьалыкыуай, Шынджый, Тэхъутэмыкыуай, Еджэркыуай, нэмыкІхэ-ри Тыркуем итых.

— ЗыфэпІорэ къуаджэмэ са-шыгъуаз, тильэпкъэгъоу ащы-псэурэмэ салукІагъ. Шынджые шышэу Мамый Нэшэт бысымэу сиІагъ. Сызыфэе гъогухэр си-гъэлэгъугъэх, адыгэхэм Тыр-куем шыІакІэу шыряІэм нахь гъэшІэгъонэу сышигъэгъозагъ. Дюзджэ шапсыгъэхэмрэ бжъэ-дыгъухэмрэ нахь кьобэкІыхэу щэпсэух.

— Къайсыр дэжъ шыкло-гъэ фестивалыми ухэлэ-жъэщтэу кысэпІогъагъ. Игъо уифагъэба?

— ЗэІукІэгъу гъэшІэгъонхэр шытиІагъэх. Шьолгырзуу зыцІэ кьепІуагъэм кьэбэртаехэр щэ-псэух. КъызэрэталуагъэмкІэ, къуаджэу Коркмэзым, адыгэхэр ащ зэреджэхэрэр Ендрей, илэ-си 150-рэ ыныбжъ. Анзорей, Къэншъэуей, Астемрей, нэмыкІ



адыгэ чылэмэ адэсхэм талы-клагъ.

— Аскэрбий, уиунэ-кьощмэ уалукІагъэба?

— Нэгъаплъэхэри ащ щэпсэух. Коркмэзым дэсых. АдыгабзэкІэ ныбжыкІэу гушыІэрэр макІэ. НахьыжыІохэм зыгорэуштэу тагурыІоштыгъ, ау кІалэхэмрэ пшъашъэхэмрэ сыгу ягъугъ — нэгушІоу кытэплъых шъхьае, адыгабзэр алэкІэзыпэным нэ-сыгъэх.

— Ныбжъ хэкІотагъэ зи-Іэмэ сыда кыуаІуа-гъэр? Лъэпкъэу зыхэс-хэм «ахэткІухъэха»?

— Илээс 96-рэ зыныбжыр лыжъэу слытагъэп. Мэшэлахь, итеплъэкІэ Кавказ шьолгырым зэрэщыщыр кыхъэщы, пкышІоу кьэлъагъо. Шокъулэ НэшІуцІ сыкызытегушчыІэрэр. Ятэжъ кІэ-лэцІыкІоу хэкум икІыжыгъагъ.

АдыгабзэкІэ кьэгушыІэзэ нэ-псыр кьэхэуи кыхъэкІыгъ. Ти-лэпкъэ зэритэкъухъагъэр лъэшэу гухэкІ шэхъу.

— Фильмэу адыгэмэ афэгъэхьыгъэм еплъы-гъэхэба?

— Район гупчэу Гоксюн филь-мэм илээтегъэуцо шыкІуагъ. Кьэбэртэе кьоджэ 15, абдзэхэ кьоджитІу, чэчэн чылэгъуитІу фестивалым хэлэжъагъэх. Къуа-джэхэр кьушъхъэхэм ахэтых. Метрэ 1400-кІэ хым шъхьащы-ІэтыкІыгъэ чыпІэм шыпсэухэ-рэр ахэтых. Адыгэмэ яхьылІэгъэ фильмэхэр ашІогъэшІэгъоныгъэх. УпчІэу кытатыгъэр бэ.

— ТІэкІу шыгуужъуагъэу кышъушыхъугъэба?

— Тигухэлъхэр игъом дгъэц-кІэнхэ зэрэтымылэкІырэм тэр-тэрэу теутэкІыжышъ, «тельа-хъэ». Лъэпкъым зиугъоижыын фаеу тэлъытэ, ау ащ кьешІэкІы-гъэ Іофхэр жъажъэу тэгъэцакІэх. Шыкур. Егъэжъаплэхэр тшІы-гъэхэшъ, фильмэхэмкІэ, концерт-хэмкІэ, спектаклэхэмкІэ талы-Іэсын тэлъэкІы.

— Адыгэ фильмэхэр ашІогъэшІэгъоных, ау кьагурэлэмэ кытэпІуа-гъэп.

— АдыгабзэкІэ, урысыбзэкІэ, инджылызыбзэкІэ тыркубзэкІэ, арапыбзэкІэ фильмэхэм яплъых. Іоф кьын тызыфежъагъэр, лъы-гъэкІотэгъошІоп. Арэу щытми, тапэкІэ тэплъэ.

— ІэпыІэгъу кыпфэ-хъухэба?



— Тхъаегъэпсэух тиІофшІэн лъызыгъэкІуатэ зышІоигъохэр. МыщкІэ Нэгъой Яшар, Чэтэо Иб-рахымэ, нэмыкІмэ лъэшэу сафэ-раз. Ахэр кыздеІэхэ, Тыркуем сыкІуагъ, адыгэ хабзэм, тильэпкъ итарихъ япхыгъэ фильмэхэм яд-гъэплъыгъэх, дискхэр зыщэфы-гъэхэри бэ мэхъух.

— Непэ анахъэу узыдэ-лажъэрэр кыталоба.

— Лъэпкъ Іофыгъоу тызы-пылгыр макІэп. ФильмэхэмкІэ адыгэу дунаим тетмэ талыІэсы сшІоигъу. «Нарт-ТВ» зыфІорэм фильмэхэр естыгъэхэу кьегъэ-лъягъох.

— УигухэлъышІухэр кыбдэхъунхэу пфэтэлэ.

— Тхъаегъэпсэу. Сурэтхэм арытхэр: Нэгъэплъэ Аскэрбий; диском итеплъ.

ЖУРНАЛИСТХЭМРЭ ШЫПЭНЫГЪЭМРЭ

Шъыпкъэр цІыфмэ альагъэІэсы

Дунэе автораллиеу «Дэнэ гъогум» изэхэщакІохэм, спортсменхэм зэнэкьокъум еплъыкІэу фыряІэр цыфмэ альызыгъэлэсыжыгъэмэ журналистхэр ащыщых.

2011-рэ илээсым автораллие шъхьалэу дунаим шызэхашагъэу алытэрэр «Дэнэ гъогур» ары. Москва кышчырагъажыи, авто-мобильхэмкІэ Шъачэ нэсыгъэх. «Дэнэ гъогум» иадминистратив-нэ директорэу Артем Якубовым кызырэтІуагъэу, дунаим шы-зэлъашІэрэ спортсменхэм яэ-наушыгъэ, лыгъэу ахэлъыр зэнэ-кьокъум кышчагъэлэгъуагъ. Пшахъом, сапэм, псым хэтыхэу автомобилистмэ яІэпэлэсэныгъэ аушлэжІугъ.

Татарстан икомандэ зэкІэми анахь лъэшэу зэхэщакІохэм алытэщыгъ. Пилотэу Фирдаус Кабирыу дунаим шыцІэрыу. Мыекъуапэ ар кызышынэсы-ным шапхъэхэр букъуагъэх — псынклэщэу машинэр зерифзэ гъогу кьинхэр кыкІугъэх.

Адыгэ Республикэм изаслу-женнэ журналистэу Оксана Гам-заевар зэхэщакІохэм, спортсмен-хэм гушыІэгъу афэхьугъэу тыри-хьылІагъ. КьэбарыкІэхэр игъэ-кІотыгъэу кыфалотагъэх. Лъэ-шэу тшІогъэшІэгъоныгъэр хьа-

кІэхэр Адыгэ Республикэм кы-зэрэкІэупчІэщтыгъэхэр ары. Ти-лэпкъ шъуашэхэр, адыгэ музы-кэр, тиорэдхэмрэ тикъашъохэм-рэ лъэшэу агу рихьыгъэх. Тиар-тистхэм кьагоуцохэзэ нэпэеплъ сурэтхэр атырахыгъэх.

2010-рэ илээсым «Дэнэ гъо-гум» изэнэкьокъу хэлэжъэхэрэр тиреспубликэ кызыэкІохэм, жур-налистхэр шъхъихыгъэу цыфмэ адэгущыІэнхэ амылгъэкІэуи зэп зэрэтлэгъугъагъэр. Адыгэ Рес-публикэм и Лышъхъэ ипрес-сэулыкыу ипащэу Беданэкъо Иляс мыгъэ зэхэщакІомэ пэшІо-рыгъэшъэу алуки, журналистхэм Іэпэо-лъэпао кьафэмыхъунхэу ялэІугъ. ЗэхэщакІохэмрэ бы-сымхэмрэ псынклэу зэрэзгуры-Іуагъэхэм ишІуагъэкІэ «Дэнэ гъо-гум» ехьылІэгъэ кьэбархэр жур-налистхэм нахь игъэкІотыгъэу кьатхыжыгъэх.

«Дэнэ гъогур» Олимпиадэ джэунхэу 2014-рэ илээсым Шъа-чэ шыкІоштхэм афэгъэхьыгъ. Ар кьыдэтлгытэзэ, нэмыкІ спорт зэ-нэкьокъухэу, фестивалхэу, зэ-



ІукІэхэу шыІэщтхэм тэ, журна-листхэм, тызэрахэлэжъэщтым непэ тегупшысэ.

Журналистэу Оксана Гамзае-вам «Дэнэ гъогур» шІукІэ ыгу кьэкІыжыи, зэІукІэгъу гъэшІэ-гъонхэм нахьыбэрэ ахэлажъэ шІоигъу. Адыгэ Республикэр

бжыхъэм илээс 20 хъушт. Ащ фэ-гъэхьыгъэ Іофтхъабзэхэр журна-листхэм дэгъоу кьатхыжыынхэу, тиреспубликэ ихъэхоныгъэхэр цыфмэ альагъэлэсынхэу тэгугъэ.

Сурэтым итыр: **Оксана Гам-заевар Артем Якубовым гу-шыІэгъу фэхьугъ.**

НэкІубгъор зыгъэхъазырыгъэр ЕМТІЫЛЪ Нурбий.

Зэхэзыщагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КъыдзыгъэкІырэр:
Адыгэ Республикэм
лъэпкъ ІофхэмкІэ,
ІэкІыб кьэралхэм
ащыпсэурэ тильэп-
къэгъухэм адыряІэ
зэпхыныгъэхэмкІэ
ыкІи кьэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

**Редактор
шъхьалэр**

**ДЭРБЭ
ТИМУР**

**Редактор
шъхьалэм иапэрэ
гуадзэр
АУЛБЭ Руслъан**

**Редактор
шъхьалэм
игуадзэр —
пшъэдэкІыжъ
зыхьырэ
секретары
ХЪУРМЭ Хъусен**

**ПшъэдэкІыжъ
зыхьырэ
секретары
НЭПШЭКЪУЙ
Заур**

**Редакциер
зыхъыІэр:**
385000,
кь. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

редактор шъхьалэм
иапэрэ
гуадзэр:
52-49-44,

редактор гуадзэр-
пшъэдэкІыжъ зы-
хьырэ секретары:
52-16-77.

E-mail:
adygvoice@mail.ru

**Зышаушыхъаты-
гъэр:**

Урысые Федерацием
хэутын ІофхэмкІэ,
телерадиокъэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чыпІэ гъэлоры-
шІапІ, зэраушыхъа-
тыгъэ номерыр
ПИ №10-3892

Зышыхаутырэр

ОАО-у
«Полиграф-ЮГ»,
385000,
кь. Мыекъуапэ,
ур. Пионерскэр,
268

**Пчъагъэр
5185**

**Индексхэр
52161
52162**

Зак. 1955

Хэутыным
узшыкІэтхэнэу щыт
уахътэр
Сыхъатыр 18.00
ЗышыкІэтхэгъэхэ
уахътэр
Сыхъатыр 18.00